

महाराष्ट्र शासन

सहसंचालक (उच्च शिक्षण)

१७ आंबेडकर रोड, कॅम्प, पुणे - ४११ ००१

Website: www.jdhepune.org E-mail - jdhepune@gmail.com

दूरध्वनी क्रमांक - ०२० - २६१२७८३३, ०२०-२६०५१६३२

फॅक्स क्र. ०२०- २६०५१६३२

क्रमांक- दिव्यांग आरक्षण-२०२३(३७६२/२०२३)/पुणे विभाग/१५८८

दि. २४/५/२०२३

प्रति,

१. कुलसचिव, सावित्रीबाई फुले पुणे विद्यापीठ, पुणे.
२. प्राचार्य / प्राचार्या,
सर्व अशासकीय अनुदानित/कायम विनाअनुदानित
कला, वाणिज्य, विज्ञान, विधी व शिक्षणशास्त्र महाविद्यालये,
पुणे, अहमदनगर व नाशिक जिल्हे.

विषय - महाराष्ट्र राज्यातील अनुदानित उच्च शिक्षण महाविद्यालयांमधील सुरु असलेल्या २०८८ प्राध्यापक पदांच्या दिव्यांग आरक्षणाची व १८ जुलै २०१८ रोजी विद्यापीठ अनुदान आयोगाद्वारे (युजीसी) प्रकाशित भारताच्या राजपत्रातील नियम क्र. ५.१ (a)vi मधील तरतुदीची अंमलबजावणी करणेबाबत...

दिव्यांग आरक्षण धोरणाची अंमलबजावणी करणेबाबत..

- संदर्भ -
१. शासन निर्णय पत्र क्र. संकीर्ण-२०२३/प्र.क्र.२२८/मशि-५ दिनांक २.५.२०२३.
 २. दिव्यांगाचे अधिकार अधिनियम २०१६, दिनांक २८ डिसेंबर, २०१६.
 ३. विद्यापीठ अनुदान आयोगाची अधिसूचना दिनांक १८ जुलै, २०१८.
 ४. उच्च व तंत्र शिक्षण विभाग, शासन निर्णय (शुध्दीपत्र) क्र. Misc.-२०१८/C.R.५६/१८/UNI-१ दिनांक १० मे, २०१९.
 ५. सामान्य प्रशासन विभाग, शासन निर्णय क्र. दिव्यांग २०१८/प्र.क्र.११४/१६ अ दिनांक २९ मे, २०१९.
 ६. मा. आयुक्त, दिव्यांग कल्याण महाराष्ट्र राज्य, पुणे यांचे पत्र क्र. दि.कआ/प्र-संघटना-प्र-७/प्राध्यापक संघ/अहमदनगर/२०२२-२३ दि. ३.३.२०२३.
 ७. मा. शिक्षण संचालक, उच्च शिक्षण, महाराष्ट्र राज्य, पुणे यांचे पत्र क्र. उशिसं/२०२३/दिव्यांग आरक्षण/मवि-१/६२३५ दि. १६ मे, २०२३.


उपरोक्त विषयास अनुसरून संदर्भांकित शासन पत्राच्या अनुषंगाने कळविण्यात येते की, महाराष्ट्र राज्यातील उच्च शिक्षण विभागाच्या अधिकारक्षेत्रातील अशासकीय अनुदानित कला, विज्ञान, वाणिज्य, विधी व शिक्षणशास्त्र महाविद्यालयातील दि. १.१०.२०१७ च्या विद्यार्थीसंख्येचेर आधारित शिक्षक व शिक्षकेतर पदांच्या आकृतीबंधास शासन निर्णय क्र. आढावा-१५१३/प्र.क्र.१२५/मशि-५ दि. ३.११.२०१८ अन्वये अंतरिम मान्यता देण्यात आलेली आहे. सदर मान्यतेच्या अनुषंगाने उक्त महाविद्यालयांतील शिक्षक व शिक्षकेतर पदांच्या भरतीस काही नियम व अटीच्या अधिन राहून मान्यता देण्यात आली आहे.

उपरोक्त शासन निर्णय दि. ३.११.२०१८ ची अंमलबजावणी करण्यास्तव विहित करण्यात आलेल्या पध्दतीनुसार सदर पदे भरण्यासाठी शासनाच्या ना-हरकत प्रमाणपत्राची आवश्यकता असून त्यानुसार संबंधित प्रत्येक संस्था / महाविद्यालयाने कार्यवाही करणे आवश्यक आहे. याच कार्यवाहीचा एक भाग म्हणजे संस्था / महाविद्यालयाची बिंदूनामावली तयार करून ती संबंधित विद्यापीठातील मागासवर्ग कक्षाकडून प्रमाणित करून घेणे

होय. पदभरती करतांना शासनाच्या आरक्षण धोरणाच्या अंमलबजावणीबाबत वारंवार शासन स्तरावरून सूचना देण्यात आलेल्या आहेत. पदभरतीबाबत शासन निर्णय दि. ३.११.२०१८ च्या शासन निर्णया पूर्वीपासून आरक्षण धोरणाचे नियम ठरविण्यात आलेले आहेत. संस्था / महाविद्यालयांकडून सदर धोरणाचा पाठपुरावा करण्यात येत असल्याचे दिसून येते.

सदर पदभरतीमध्ये मागासवर्गीय कक्षाच्या आरक्षण धोरणाची अंमलबजावणी करण्याबरोबरच केंद्र शासनाच्या कायदा व न्याय विभागाचे राजपत्र दि. २८ डिसेंबर, २०१६ रोजी प्रकाशित दिव्यांगांचे अधिकार कायदा २०१६ तसेच विद्यापीठ अनुदान आयोगाची अधिसूचना दि. १८ जुलै, २०१८ मधील नियमांचे तसेच संदर्भाकित शासन निर्णयांचे पालन होणे अत्यावश्यक आहे. त्यानुसार संस्था महाविद्यालयांनी दिव्यांग आरक्षणाची अंमलबजावणी करण्याच्या दृष्टीने आवश्यक कार्यवाही करणे अनिवार्य आहे. तथापी सदर नियमांची अंमलबजावणी होत नसल्याची बाब समोर आली असल्याने दिव्यांग आरक्षण धोरणाची अचूक व परिणामकारक अंमलबजावणी करण्याबाबत योग्य ती कार्यवाही करण्यात यावी.

तसेच विद्यापीठ अनुदान आयोगाच्या दिनांक १८ जुलै, २०१८ रोजीच्या भारताच्या राजपत्रात मार्गदर्शक सूचना प्रकाशित केलेल्या आहेत. या राजपत्रातील कलम ५.१ (a)vi तसेच उच्च व तंत्र शिक्षण विभाग, शासन निर्णय (शुध्दीपत्रक) क्र. Misc.-२०१८/C.R.५६/१८/UNI-१ दिनांक १० मे, २०१९ मधील तरतूदीनुसार देशातील विद्यापीठे आणि महाविद्यालयांमधील सहाय्यक प्राध्यापक निवडीसाठी संगठीत करण्यात येणा-या निवड समितीतील सदस्यांत, जर अनुसूचित जाती/जमाती/ओबीसी/अल्पसंख्याक/महिला/विविध-अपंग यापैकी कोणत्याही प्रवर्गातील उमेदवार अर्जदार असल्यास, त्या प्रवर्गातील प्रतिनिधीत्व करणारा शिक्षणतज्ञ कुलगुरुंनी प्रतिनिधी म्हणून नामनिर्देशित केले पाहिजेत. या नियमान्वये दिव्यांग उमेदवार जर अर्जदार असेल तर दिव्यांग प्रतिनिधी निवड समितीत मा. कुलगुरुंनी नामनिर्देशित करणे आवश्यक आहे. या तरतूदीनुसार मा. कुलगुरुंनी आवश्यक ती कार्यवाही करावी.



(डॉ. किरणकुमार बोंदर)
सह संचालक (उच्च शिक्षण)
पुणे विभाग, पुणे.

सोबत - वरीलप्रमाणे संदर्भिय परिपत्रके.